



തിരുവനന്തപുരം സിറ്റി പോലീസ്

പത്രക്കുറിപ്പ്



ബൈക്ക് മോഷണ കേസിലെ പ്രതി പിടിയിൽ

വീട്ടമ്മയെ ആക്രമിച്ച കേസിലെ പ്രതികൾ അറസ്റ്റിൽ

കോവിഡ്-19

വിലക്ക് ലംഘനം: 57 പേർക്കെതിരെ

നിയമനടപടി

15,000/- രൂപ പിഴ ഈടാക്കി

ബൈക്ക് മോഷണ കേസിലെ പ്രതി പിടിയിൽ

തിരുവനന്തപുരം:- ഫോർട്ട് സ്റ്റേഷൻ പരിധിയിൽ മോഷണ ബൈക്കുമായി പ്രതി പിടിയിലായതായി ഐ.ജി.പി-യും തിരുവനന്തപുരം സിറ്റി പോലീസ് കമ്മീഷണറുമായ ബൽറാംകുമാർ ഉപാധ്യായ അറിയിച്ചു. ഉള്ളൂർ വില്ലേജിൽ ഉള്ളൂർ ഗാർഡൻസിൽ കിഴക്കേകരവിളാകം വീട്ടിൽ ഗിരിലാൽ (30) നെയാണ് ഫോർട്ട് പോലീസ് അറസ്റ്റ് ചെയ്തത് . ഫോർട്ട് എസ്.ഐ സജു എബ്രഹാമിന്റെ നേതൃത്വത്തിൽ മണക്കാട് പുത്തൻ റോഡിൽ വാഹന പരിശോധന നടത്തിവരവെ സംശയാസ്പദമായ സാഹചര്യത്തിലും നമ്പർ പ്ലേറ്റ് അവിശ്വതമായി മാറ്റിയ രീതിയിലും കാണപ്പെട്ട വാഹനത്തെയും ആളിനെയും സ്റ്റേഷനിൽ എത്തിക്കുകയായിരുന്നു. തുടർന്ന് നടത്തിയ പരിശോധനയിൽ ഈ വാഹനത്തിന്റെ രജിസ്ട്രേഷൻ വ്യാജമാണെന്നും വാഹനത്തിന്റെ ചെയ്സിസ് നമ്പർ ചുരണ്ടി അവിശ്വതമാക്കിയ നിലയിലും കാണപ്പെട്ടുകയായിരുന്നു. തുടർന്ന് നടത്തിയ ചോദ്യം ചെയ്യലിൽ പ്രതി മുമ്പ് മോഷണം നടത്തിയ വാഹനം ആണെന്നും നേരത്തെയും മോഷണ കേസുകളിൽ പ്രതിയായി ജയിൽവാസം അനുഭവിച്ചിട്ടുള്ളതായും



ഗിരി ലാൽ (30)

വെളിപ്പെടുത്തുകയായിരുന്നു. പിടിയിലാകുമ്പോൾ കൈവശമുണ്ടായിരുന്ന ബൈക്ക് ആലപ്പുഴയിൽ നിന്നും മോഷണം ചെയ്തതാണെന്ന് തെളിഞ്ഞു. പ്രതിക്കെതിരെ മെഡിക്കൽ കോളേജ്, കോവളം, തമ്പാനൂർ തുടങ്ങിയ സ്റ്റേഷനുകളിലായി 10 ഓളം മോഷണ കേസുകൾ നിലവിലുള്ളതായും തെളിയുകയായിരുന്നു. ഫോർട്ട് അസ്സി.കമ്മീഷണർ പ്രതാപൻ നായരുടെ നിർദ്ദേശാനുസരണം ഫോർട്ട് എസ്.എച്ച്.ഒ - രാകേഷ്.ജെ , എസ്.ഐ സജു എബ്രഹാം, സെൽവിയസ് രാജ്, സി.പി.ഒ മാരായ മഹേഷ് , വിനോദ് എന്നിവരുടെ നേതൃത്വത്തിലുള്ള പോലീസ് സംഘമാണ് അന്വേഷണത്തിനും അറസ്റ്റിനും നേതൃത്വം നൽകിയത്.

വീട്ടമ്മയെ ആക്രമിച്ച കേസിലെ പ്രതികൾ അറസ്റ്റിൽ

തിരുവനന്തപുരം:- വിഴിഞ്ഞത്ത് വീട്ടമ്മയെ ദേഹോപദ്രവം എൽപ്പിക്കുകയും മാനഹാനിപ്പെടുത്തുകയും ചെയ്ത കേസിലെ പ്രതികൾ പിടിയിലായതായി ഐ.ജി.പി-യും തിരുവനന്തപുരം സിറ്റി പോലീസ് കമ്മീഷണറുമായ ബൽറാംകുമാർ ഉപാധ്യായ അറിയിച്ചു.വിഴിഞ്ഞം കരയടി വിളാകം വീട്ടിൽ ജലസ്സിൻ @ സജിൻ (27) വിഴിഞ്ഞം കോട്ടപ്പുറം ഒസ്സുവിള കോളനിയിൽ ഔസേപ്പ് (29) എന്നിവരെയാണ് വിഴിഞ്ഞം പോലീസ് അറസ്റ്റ് ചെയ്തത്. വിഴിഞ്ഞം കുഴപ്പമുള്ള സ്വദേശിയായ വീട്ടമ്മയുടെ വീട്ടിൽ അതിക്രമിച്ച് കയറിയ പ്രതികൾ വീട്ടമ്മയെ ആക്രമിച്ച് പരിക്കേൽപ്പിക്കുകയും മാനഭംഗപ്പെടുത്താൻ ശ്രമിക്കുകയും ആയിരുന്നു. വീട്ടിനു നടയിൽ മദ്യപിച്ച് ബഹളം വയ്ക്കുന്നത് പറഞ്ഞ് വിലക്കാൻ ശ്രമിച്ചതിലുള്ള വിരോധമാണ് വീട് കയറിയുള്ള അക്രമണത്തിലേക്ക് നയിച്ചത്. വിഴിഞ്ഞം പോലീസ് കേസ് രജിസ്റ്റർ ചെയ്തത് അറിഞ്ഞ പ്രതികൾ ഒളിവിൽ പോകുകയായിരുന്നു. വിഴിഞ്ഞം എസ്.എച്ച്.ഒ -എസ്.ബി.പ്രവീണിന്റെ നേതൃത്വത്തിൽ എസ്.ഐ സജി.എസ്.എസ് , സി.പി.ഒ മാരായ ദിപിൻ, അജു കുമാർ എന്നിവരാണ് അന്വേഷണത്തിനും അറസ്റ്റിനും നേതൃത്വം നൽകിയത്.



സജിൻ (27)
ഔസേപ്പ് (29)

കോവിഡ് സുരക്ഷാ കേസ് വിവരം

തിരുവനന്തപുരം നഗരത്തിൽ പോലീസ് ഇന്നലെ (17-12-2020) നടത്തിയ പരിശോധനയിൽ കോവിഡ് സുരക്ഷാ വിലക്ക് ലംഘനം നടത്തിയ 57 പേർക്കെതിരെ നിയമനടപടി സ്വീകരിച്ചു. രോഗവ്യാപനം

ഉണ്ടാക്കുന്ന തരത്തിൽ വിലക്ക് ലംഘനം നടത്തിയ 21 പേർക്കെതിരെ എപ്പിഡെമിക് ഡിസീസസ് ഓർഡിനൻസ്-2020 പ്രകാരമാണ് കേസെടുത്തത്. മാസ്ക് ധരിക്കാത്തതിന് 26 പേരിൽ നിന്നും സാമൂഹികഅകലം പാലിക്കാത്ത 4 പേരിൽ നിന്നുമായി 15,000/- രൂപ പിഴ ഈടാക്കി. കൂടാതെ, കോവിഡ് സുരക്ഷാ മാർഗ്ഗ നിർദ്ദേശങ്ങൾ പാലിക്കാതെ സർവ്വീസ് നടത്തിയ 4 വാഹനങ്ങൾക്കെതിരെയും, മാർഗ്ഗനിർദ്ദേശങ്ങൾ പാലിക്കാതെ തുറന്ന് പ്രവർത്തിച്ച 2 കടകൾക്കെതിരെയും ഇന്നലെ നിയമനടപടി സ്വീകരിച്ചു.

തിരുവനന്തപുരം സിറ്റി
17-12-2020

ഐ ജി പി & കമ്മീഷണർക്ക് വേണ്ടി

പബ്ലിക് റിലേഷൻസ് ഓഫീസർ
തിരുവനന്തപുരം സിറ്റി